

# येलो थीम पर हुए आयोजन, बच्चों ने दी सांस्कृतिक प्रस्तुतियाँ

पत्रिका PLUS रिपोर्टर

**उदयपुर** • बसंत पंचमी के अवसर पर शहर के शिक्षण संस्थानों में सरस्वती पूजन के साथ सांस्कृतिक आयोजन हुए, जिसमें छात्र-छात्राओं ने उत्साह से भागीदारी निभाई।

## प्रस्तुतियों में रहा उत्साह

सीडिलिंग मार्डन पब्लिक स्कूल सापेटिया के आयोजन में सरस्वती बंदना की गई। बसंत पंचमी पर आधारित चित्रकला प्रतियोगिता में बच्चों ने भागीदारी निभाई। विशेष सांस्कृतिक प्रस्तुतियाँ हुई। निदेशक हरदीप बक्शी, प्राचार्या कीर्ति माकन ने विचार व्यक्त किए।

न्यू भूपालपुरा स्थित सेंट्रल पब्लिक स्कूल में आयोजन हुआ। पीले परिधान में बच्चों ने प्रस्तुतियाँ दी। योमिन डांगी, आदित्य सिंह ने पर्व का महत्व बताया। चेयरपर्सन अलका शर्मा ने संदेश दिया। प्रशासकीय निदेशक अनिल शर्मा, प्रशासक सुनील बाबेल, प्राचार्या पूनम राठोड़, उपप्राचार्या धीरा सामर मौजूद थे। संचालन पूनम सक्सेना, अंजना व्यास ने किया।



पायनियर पब्लिक स्कूल देवारी में हुए आयोजन में चेयरमैन नरेंद्र कुमार गुप्ता ने पर्व का महत्व बताया। डॉ. जीपी बिसारिया ने बदलते मौसम में सावधानियों का संदेश दिया। बच्चों ने पीले वस्त्र धारण कर प्रस्तुतियाँ दी।

कला आश्रम फाउण्डेशन के अधीन कला आश्रम कॉलेज ऑफ

परफोर्मिंग आर्ट्स का आयोजन हुआ। मुख्य प्रबन्धक न्यासी डॉ. दिनेश खत्री, डॉ. सरोज शर्मा ने बताया कि ओमकार बन्दना से शुरुआत हुई। छात्राओं ने शुद्ध कथक नृत्य प्रस्तुतियाँ दी। सीनियर छात्राओं में मितुला पाण्डे, प्रियंका बजाज ने शुद्ध कथक नृत्य की प्रस्तुति दी।

यहाँ भी हुए आयोजन  
आदिनाथ सी. सै. स्कूल में महोत्सव हुआ। बच्चों ने प्रस्तुतियाँ दी। संचालन कविता अलावत ने किया। प्राचार्य डॉ. रितु भटनागर ने पर्व का महत्व बताया। इधर, विद्याभवन सीनियर सैकण्डरी स्कूल में आयोजन हुआ। अतिथि

विद्याभवन के पूर्व छात्र मांगीलाल वर्मा, सोसायटी उपाध्यक्ष दिलीप गतुण्डिया, अनुराग प्रियदर्शी थे। महावीर एकेडमी सीनियर सैकण्डरी स्कूल गायरियावास में समारोह हुआ।

अध्यक्षता पूर्व संयुक्त शिक्षा निदेशक भरत मेंहता ने की। मुख्य अतिथि संस्थान निदेशक राजकुमार फत्तावत थे। नारायण सेवा संस्थान की नारायण चिल्डन एकेडमी और आवासीय विद्यालय में सरस्वती पूजन के साथ बसंत पंचमी पर्व मनाया गया। संस्थापक कैलाश मानव ने सम्बोधित किया।

खालसा पब्लिक सीनियर सैकण्डरी स्कूल में आयोजन हुआ। अध्यक्षता संस्थाप्राधान अमर सिंह चोरडिया ने की। शिशुभारती उच्च माध्यमिक विद्यालय में सरस्वती पूजन किया गया।

प्रताप गौरव केंद्र राष्ट्रीय तीर्थ में आयोजन हुआ। निदेशक अनुराग सक्सेना ने बताया कि बच्चों की प्रस्तुतियाँ हुई।

आलोक संस्थान में समारोह हुआ। निदेशक डॉ. प्रदीप कुमावत ने पर्व का महत्व बताया। प्राचार्य शशांक टांक, प्रतीक कुमावत की मौजूदगी

में प्रस्तुतियाँ, प्रतियोगिताएं हुई। ऐश्वर्या कॉलेज ऑफ एज्युकेशन संस्थान के आयोजन में मुख्य अतिथि राजकीय उच्च प्राथमिक विद्यालय पहाड़ा के प्रधानाध्यापक जिनेन्द्र जैन थे। विद्यार्थियों ने विशेष प्रस्तुतियाँ दी।

आर्य समाज हिरण मगरी की ओर से सेक्टर 4 स्थित सत्संग भवन में यज्ञ और कवि सम्मेलन का आयोजन हुआ।

बड़गांव गांव में बड़गांव मित्र मंडल की ओर से बसंत पंचमी पर राहगीरों और ग्रामीणों को गन्ने का रस पिलाया गया। मंडल के केशन व्यास ने यह जानकारी दी।

माहेश्वरी महिला गौरव की ओर से चित्रकूटनगर स्थित महेश पब्लिक स्कूल में आयोजन हुआ। अध्यक्ष आशा नरानीबाल ने बताया कि संरक्षक कौशल्या गट्टानी ने बच्चों का उत्साहवर्धन किया। खंजीपीर स्थित बोहरा यूथ पब्लिक स्कूल में आयोजन हुआ।

चित्रकूट नगर स्थित चित्रकूटेश्वर महादेव में सरस्वती पूजन किया गया। अशोक कुमार झा, शंकर कुमार झा मौजूद थे।

30/01/2020

उदयपुर, गुरुवार 30 जनवरी, 2020 | 02

# भारत

## एज्यूकेशन/बिजनेस प्लस

सरस्वती पूजन के बाद छात्राओं ने ग्रुप डांस किया



उदयपुर | ऐश्वर्या कॉलेज आफ एज्यूकेशन संस्थान में बसंत पंचमी उत्सव के तहत छात्रों ने नृत्य की रंगारंग प्रस्तुतियां दी। मुख्य अतिथि जिनेन्द्र जैन प्रधानाध्यापक राजकीय उच्च प्राथमिक विद्यालय पहाड़ा उदयपुर थे। कार्यक्रम में माधवी व समूह ने सरस्वती माता को पुष्प अर्पित कर वन्दना की।